

महाराष्ट्र शासन

दुरध्वनी.फॅक्स क्र/०२२-२२०४८२४७

क्रमांक : गौखनि-२७/०६१८/प्र.क्र.२८५/ख
महसूल व वन विभाग, हुतात्मा राजगुरु चौक,
मादाम कामा मार्ग, मंत्रालय, मुंबई-४०० ०३२.
दिनांक : ३१ डिसेंबर, २०१८

विषय : गौण खनिज-ठाणे

मौजे बाळकूम ता., जि.ठाणे या जमिनीवरील करण्यात आलेले गौण खजिनाच्या उत्खननाचा वापर त्याच ठिकाणी केला असल्याने आगाऊ शासनजमा केलेली स्वामित्वधनाची रक्कम परत करणेबाबत.

मे.ईश्वर रियॅलिटी अँड टेक्नॉलॉजी प्रा.लि.,

शासन ज्ञापन:

विभागीय आयुक्त कोकण यांना त्यांचे पत्र क्र. मशा/कार्या-९/गौखनि/कावि-१३५/ २०१६, दि.१२/०६/२०१८ च्या उपरोक्त विषयावरील पत्रास अनुलक्षून असे कळविण्यात येते की, मौजे बाळकूम ता., जि. ठाणे येथील ६४/३, ६४/७, ६५/२, ६५/३, ६५/५, ६८/२ व ७०/१, एकुण क्षेत्र १.९९.०० हे.आर या भूखंडावर जमिनीवर विकासकाम करीत आहेत. मे.ईश्वर रियॅलिटी अँड टेक्नॉलॉजी प्रा.लि., यांनी भविष्यात या प्रकल्पांतर्गत उत्खनन होणाऱ्या गौण खनिजापोटी भरावी लागणारी स्वामित्वधनाची आगाऊ रक्कम रुपये ५.०० कोटी चलनाद्वारे जिल्हाधिकारी, ठाणे यांचेकडे दि.३१/०३/२०१६ रोजी शासनजमा केली आहे.

०२. उप अधिक्षक, भूमी अभिलेख, ठाणे यांच्याकडील भूकरमापक, विकासक यांचे वास्तुशास्त्रज्ञ, श्री पियुष टाक, मे कन्सेप्ट डिझाईन सेल, जिल्हा खनिकर्म अधिकारी व मंडळ अधिकारी यांनी तेथील उत्खननाबाबत प्रत्यक्ष स्थळ पाहणी करून उत्खनन व भरावाबाबतचा अहवाल सादर केला असून त्यावरून सदर कंपनीने केलेले उत्खनन व त्याच सव्हे नं.मध्ये वाहतूक केल्याचे दिसून येते.

०३. शासन अधिसूचना, महसूल व वन विभाग क्र.गौखनि-१०/१०१२/प्र.क्र.६०३/ख, दि.११/०५/२०१५ मध्ये ज्यावेळी जमीनीच्या एखाद्या भूखंडाचा विकास करताना मातीचे उत्खनन करून ती माती त्याच भूखंडाच्या सपाटीकरणाकरिता वापरली जाईल किंवा ती अशा भूखंडाच्या विकासाच्या प्रक्रियेतील कोणत्याही कामासाठी वापरली जाईल, त्यावेळी अशा मातीवर स्वामित्वधन भरले जाणार नाही" अशी तरतूद करण्यात आली आहे. उक्त तरतूदीच्या अनुषंगाने मे.ईश्वर रियॅलिटी अँड टेक्नॉलॉजी प्रा.लि., यांनी मौजे बाळकूम ता., जि.ठाणे येथील भूखंडावरील गौण खनिजाच्या उत्खननापोटी आगाऊ शासनजमा केलेली स्वामित्वधनाची रक्कम रुपये ५.०० कोटी परत करण्याचा शासनाने निर्णय घेतला आहे.

०४. सबब, विकासक मे.ईश्वर रियॅलिटी अँड टेक्नॉलॉजी प्रा.लि., यांना रुपये ५.०० कोटी (रुपये पाच कोटी फक्त) इतकी रक्कम, त्यांनी स्वामित्वधनाची रक्कम प्रत्यक्षात शासनाकडे जमा केल्याची व यापूर्वी ही रक्कम अदा केलेली नाही याची खातरजमा करून घेण्याच्या अटीवर अदा करण्यास या शासन ज्ञापनाद्वारे शासनाची मान्यता देण्यात येत आहे.

०५. याबाबीवर होणारा खर्च सन २०१८-२०१९ या वर्षाकरीता लेखाशिर्ष, "०८५३- अलोहयुक्त खाणी व धातुशास्त्रीय उद्योग "१०२-खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६)" खाली उपलब्ध असलेल्या अंदापत्रकीय तरतूदीमधून खर्ची टाकून भागविण्यात यावा.

०६. सदर ज्ञापन वित्त विभागाच्या सहमतीने त्या विभागाच्या अनौपचारिक संदर्भ क्रमांक २७५/२०१८/व्यय-९, दिनांक ०९/०७/२०१८ अनुसार दिलेल्या सहमतीनुसार निर्गमित करण्यात येत आहे.

सदर ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१९०१०७१२०४४०३७१९ असा आहे. हे ज्ञापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दिनेश चव्हाण)

अवर सचिव, महसूल व वन विभाग

प्रति,

विभागीय आयुक्त, कोकण विभाग, कोकण भवन, सी.बी.डी. बेलापूर, नवी मुंबई -४०० ६१४.

प्रत :

- १) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई - ४०० ०२०.
- २) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई- ४०० ०२०.
- ३) जिल्हाधिकारी, ठाणे.
- ४) जिल्हा कोषागार अधिकारी, ठाणे.
- ५) वित्त विभाग, (व्यय-९/अर्थसंकल्प-३/६/१४ कार्यासने) मंत्रालय, हुतात्मा राजगुरु चौक, मादाम कामा मार्ग, मुंबई - ४०० ०३२.
- ६) कार्यासन अधिकारी (ब-१ कार्यासन), महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ०३२.
- ७) निवडनस्ती "ख" कार्यासन, महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ०३२.